

# PARLAMENT EWROPEW

2004



2009

---

*Kumitat għall-Affarijiet Ekonomiċi u Monetarji*

**2007/2023(INI)**

5.6.2007

## **OPINJONI**

tal-Kumitat għall-Affarijiet Ekonomiċi u Monetarji

għall-Kumitat għall-Impjiegi u l-Affarijiet Soċjali

dwar l-immodernizzar tal-liġi dwar ix-xogħol biex taffaċċa l-isfidi tas-seklu 21  
(2007/2023(INI))

Rapporteur għal opinjoni: Donata Gottardi

PA\_NonLeg

## SUĠĠERIMENTI

Il-Kumitat għall-Affarijiet Ekonomiċi u Monetarji jistieden lill-Kumitat għall-Impjiegi u l-Affarijiet Soċjali, bħala l-Kumitat responsabbli, sabiex jinkorpora s-suġġerimenti li ġejjin fil-mozzjoni għal riżoluzzjoni li se jadotta:

1. Jenfasizza l-bżonn li jiġu mfassla innovazzjonijiet soċjali, ekonomiċi u leġislattivi li jirrispettaw u jippromwovu l-*acquis* tal-Komunità - bl-involvement tal-partijiet ikkonċernati kollha fuq l-bażi ta' ftehim kollettiv, hekk kif maħsub fuq il-livell istituzzjonali - u jikkunsidra li hemm bżonn li jinbidel il-mod ta' kif jiġi organizzat ix-xogħol u li ssir promozzjoni ta' kultura tax-xogħol ibbażata fuq il-fiduċja, id-dinjità, ir-responsabilità, is-sigurtà u l-flessibilità;
2. Jishaq fuq l-importanza, għal raġunijiet soċjali u ekonomiċi, li aktar nies jersqu lejn l-impjiegi; jenfasizza li r-rata għolja ta' qgħad fl-Ewropa llum iddghajjed il-ġid u l-prosperità futura kif ukoll il-kompetittività Ewropea, u, fuq kollox, tohloq segregazzjoni soċjali u firda bejn nies li għandhom impjiegi u dawk li m'għandhomx u, mingħajr dubju dawk ta' bla impjiegi jisfaw iżolati, dipendenti u bi stima baxxa tagħhom infushom;
3. Jenfasizza li l-ekonomija Ewropea għandha bżonn aktar nies b'impjiegi sabiex tkun tista' tikkompeti globalment u biex twettaq il-wegħdiet ta' sigurtà soċjali;
4. Jenfasizza li r-rata għolja tal-qgħad fl-Ewropa tindika falliment li jitlob azzjonijiet li permezz tagħhom il-persuni jkunu jistgħu jidhlu fis-suq tax-xogħol aktar faċilment, tiżdied il-mobilità fis-suq tax-xogħol u tkun aktar faċli għall-individwi biex jibdlu l-impjiegi mingħajr ma' jitilfu s-sigurtà;
5. Jitlob riformi li jzidu l-importanza li wiehed jibqa' fis-suq tax-xogħol, inaqqsu r-riskji tal-faqar u tas-segregazzjoni;
6. Ipoġġi l-oġġettiv tal-*holqien ta' 'xogħol aktar u aħjar'*, bil-għan li t-tkabbir u l-kompetittività jintużaw sabiex jittejbu l-kondizzjonijiet ta' l-għajxien u tax-xogħol u jsegwu żvilupp li jirrispetta l-koeżjoni soċjali u s-sostenibilità fir-rigward tal-generazzjonijiet futuri, tal-bidliet kaġun tal-globalizzazzjoni, ta' l-isfidi demografici, tat-teknoloġiji godda u ta' l-ekonomija tas-servizzi; jenfasizza li suq tax-xogħol effiċjenti huwa prekondizzjoni għall-kisba ta' dawn l-oġġettivi; jitlob il-*holqien ta' ambjent flessibbli* bħala prekondizzjoni għall-kisba tat-tkabbir u tal-kompetittività;
7. Jenfasizza l-importanza li tiġi ggarantita l-konsistenza bejn il-progress fil-qasam tal-liġi tax-xogħol li nkiseb bl-armonizzazzjoni ta' l-UE, permezz ta' direttivi u ftehim kollettiv u l-metodu ta' koordinazzjoni wiesgħa, b'attenzjoni partikolari għall-Istati Membri l-godda, u jhegġeġ lill-Kummissjoni biex tikkunsidra d-differenzi kontinwi bejn is-swieq tax-xogħol nazzjonali bil-għan li ssahħaħ il-proġett li tohloq Ewropa kompetittiva, innovattiva u inkluziva;
8. Jilqa' l-approċċ segwit fir-rigward tax-xogħol klandestin u x-xogħol mhux dikjarat li - anki jekk prezenti b'intensità differenti fl-Istati Membri individwali - jagħmel ħsara lis-sistema tal-produzzjoni, lill-konsumaturi, billi jikkomprometti d-dhul fiskali u johloq

kompetizzjoni mhux leali bejn l-intraprizi; jemma li l-Unjoni Ewropea għandha rwol importanti xi twestaq fil-ġlieda kontra t-traffikar tal-ħaddiema u f'li tiżgura li fl-Istati Membri kollha ċ-ċittadini Ewropej ma jiġux ddiskriminati fil-liġi tax-xogħol; jitlob l-infurzar ta' kontrolli bil-għan li jinkixef ix-xogħol mhux iddikjarat;

9. Jaqbel ma' l-istrategija tal-Kummissjoni mmirata lejn il-ġlieda kontra x-xogħol mhux iddikjarat permezz ta' koordinazzjoni b'saħħitha bejn l-aġenziji ta' infurzar tal-gvern, l-ispettorati tax-xogħol, l-amministrazzjonijiet tas-sigurtà soċjali u l-awtoritajiet tat-taxxi u jitlob lill-Istati Membri biex jużaw metodi innovattivi bbażati fuq indikaturi u punti ta' riferenza speċifiċi għas-setturi differenti tan-negozju sabiex jiġġieldu kontra x-xogħol mhux iddikjarat u l-erożjoni fiskali;
10. Iqis neċessarju li jkun hemm kombinazzjoni ekwibrata bejn il-flessibilità u sigurtà fir-rigward tal-ħtiġijiet u s-sitwazzjoni ta' l-intrapriża u tal-ħaddiema u jnnota li kemm l-intrapriża kif ukoll il-ħaddiema għandhom bżonn flessibilità u sigurtà minn għand xulxin; itenni l-ħtieġa ta' flessibilità kemm fir-rigward ta' tip ta' xogħol kif ukoll fil-ħinijiet tax-xogħol u b'hekk jinholqu l-kundizzjonijiet għall-ħaddiema sabiex jaċċedu u jibqgħu fis-suq tax-xogħol; jindika l-bżonn li jiġi kkunsidrat is-sugġett tad-distribuzzjoni mill-ġdid ta' l-irwoli tal-konċiljazzjoni bejn il-ħajja professjonali, familjari u personali; jikkunsidra li hemm bżonn li tinghata attenzjoni lix-xogħolijiet kollha, inkluż ix-xogħol ta' kura u dak volontarju;
11. Jenfasizza li l-politiki attivi dwar is-suq tax-xogħol jistgħu jkunu mod aktar effiċjenti ta' kif jiġu mharsa l-ħaddiema kontra r-riskju tas-suq tax-xogħol filwqat li sabiex jintlaħaq bilanċ bejn il-flessibilità u s-sigurtà, hemm bżonn ta' riżorsi adegwati - fir-rigward ta' ammont u żmien - għall-benefiċċju tal-qgħad u ta' l-operazzjoni simultanea ta' netwerk ta' interventi u faċilitajiet għat-taħriġ u ż-żamma tal-ħaddiema; jitlob lill-Istati Membri jwettqu miżuri u azzjonijiet speċifiċi biex jiffaċilitaw it-tranzizzjonijiet professjonali billi jagħqu flimkien il-politiki attivi tax-xogħol u t-taħriġ tul il-ħajja u billi jippromwovu r-responsabilitajiet komuni bejn min jimpjega u l-impjegati fit-tqassim u d-distribuzzjoni mill-ġdid tar-riżorsi u ta' l-ispejjeż;
12. Jiġbed l-attenzjoni lejn il-bżonn li jitfasslu metodi ta' kif jiġu adattati s-salvagwardji aktar milli jiġu estiżi jew jitnaqqsu, u jesprimi t-tħassib tiegħu fir-rigward tar-riskji marbutin mat-trasferiment tal-piżijiet fuq il-baġit pubbliku, u b'konsegwenzi possibbli fuq il-Patt ta' stabbiltà u t-tkabbir;
13. Jenfasizza li r-regoli tal-ħarsien ta' l-impjegi u tal-politiki attivi dwar l-impjegi għandu jkollhom il-għan li jtejbu l-prospettivi ta' impjieg għal dawk li jinsabu f'pożizzjoni żvantaggata sabiex javvanzaw fis-suq tax-xogħol bħalma huma ż-żgħażaġh, in-nisa u l-ħaddiema aktar anzjani;
14. Madankollu jnnota li dirigenti ta' intraprizi żgħar jikkellmu dwar l-inflessibilità fir-regolamenti ta' l-impjegi u jqisuha bħala ostaklu għat-tkabbir u għar-reklutaġġ ta' impjegati godda u li l-ispejjeż u d-diffikultajiet biex jitwaqqaf l-impjieg, b'raġuni ġustifikata, kultant iwasslu għal għotja ta' riferenzi mhux preċiżi lil min se jimpjega fil-futur jew inkella jinżammu impjegati mhux adattati u li dawn il-fatturi jista' jkollhom effett ekonomiku fuq il-kompetittività, li minħabba f'hekk issofri s-soċjetà kollha;

15. Ifakkar il-htieġa li jkun hemm politiki attivi dwar ix-xogħol, ibbażati fuq it-taħriġ tul il-ħajja kollha, u mhux biss fil-mument ta' kriżi ta' impjegi, bil-konvinzjoni li l-impjegar u l-addattabilità tal-ħaddiema toħloq sigurtà għall-intrapriżi u għall-ħaddiema stess u tikkostitwixxi l-qalba tal-kompetittività ta' sistema ekonomika bbażata fuq l-għarfien; jinnota li l-iżvilupp ta' abilitajiet u l-kisba ta' kwalifiki huma ta' vantaġġ għall-intrapriżi u għall-impjegati; jinnota li l-imsieħba soċjali għamlu dikjarazzjoni bħal din fil- 'Qafas ta' Azzjoni' ta' l-2006.

## PROĊEDURA

<b>Titolu</b>	L-immodernizzar tal-liġi tax-xogħol biex tissodisfa l-isfidi tas-seklu 21	
<b>Numru tal-proċedura</b>	2007/2023(INI)	
<b>Kumitat responsabbli</b>	EMPL	
<b>Kumitat mitlub jagħti opinjoni</b> Data tat-thabbir fis-seduta plenarja	ECON 15.2.2007	
<b>Koperazzjoni aktar mill-qrib - data tat-thabbir fis-seduta plenarja</b>		
<b>Rapporteur(s)</b> Data tal-ħatra	Gottardi Donata 13.3.2007	
<b>Rapporteur preċedenti</b>		
<b>Eżami fil-kumitat</b>	8.5.2007	4.6.2007
<b>Data ta' l-adozzjoni</b>	5.6.2007	
<b>Riżultat tal-votazzjoni finali</b>	+: 37 -: 0 0: 3	
<b>Membri preżenti għall-votazzjoni finali</b>	Gabriele Albertini, Zsolt László Becsey, David Casa, Christian Ehler, Jonathan Evans, José Manuel García-Margallo y Marfil, Jean-Paul Gauzès, Karsten Friedrich Hoppenstedt, Piia-Noora Kauppi, Astrid Lulling, Cristobal Montoro Romero, Joop Post, John Purvis, Alexander Radwan, Ivo Strejček, Pervenche Berès, Udo Bullmann, Ieke van den Burg, Donata Gottardi, Joseph Muscat, Dariusz Rosati, Antolín Sánchez Presedo, Manuel António dos Santos, Sharon Bowles, Sophia in 't Veld, Andrea Losco, Margarita Starkevičiūtė, Dariusz Maciej Grabowski, Guntars Krasts, Eoin Ryan, Heide Rühle, Sahra Wagenknecht, Cristian Stănescu.	
<b>Sostitut(i) preżenti għall-votazzjoni finali</b>	Ján Hudacký, Werner Langen, Maria Petre, Andreas Schwab, Katerina Batzeli, Harald Ettl, Gianni Pittella.	
<b>Sostitut(i) (skond l-Artikolu 178(2)) preżenti għall-votazzjoni finali</b>		
<b>Kummenti (informazzjoni disponibbli b'lingwa wahda biss)</b>		